



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 03.06.2024

പ്രധാനവാർത്തകൾ

1. പതിനെട്ടാംലോക്സഭയിലേക്ക് ഏഴ് ഘട്ടമായി നടന്ന തിരഞ്ഞെടുപ്പിന്റെ ഫലം നാളെ അറിയാം.
2. കേരളത്തിൽ ഇരുപത് കേന്ദ്രങ്ങളിൽ നാളെ രാവിലെ എട്ടുമുതൽ വോട്ടെണ്ണം; ആദ്യഫലസൂചന ഏട്ടരയോടെ.
3. മധ്യവേനൽ അവധിക്ക് ശേഷം സ്കൂളുകൾ തുറന്നു; 40 ലക്ഷത്തോളം വിദ്യാർത്ഥികൾ സ്കൂളുകളിലെത്തി.
4. കുട്ടികളിൽ മാനവികതയോട് കുറുപ്പുലർത്തുന്ന ശാസ്ത്ര ചിന്ത വളർത്തിയെടുക്കാൻ അധ്യാപകർക്ക് കഴിയണമെന്ന് മുഖ്യമന്ത്രി പിണറായി വിജയൻ.
5. സംസ്ഥാനത്ത് മഴതുടരും; ഇന്ന് എറണാകുളം, തൃശൂർ, കണ്ണൂർ, ജില്ലകളിൽ മഞ്ഞ ജാഗ്രത.
6. ട്വന്റി-20 ക്രിക്കറ്റ് ലോകകപ്പിൽ ഒന്നാമതായി നമിബിയ; ജയം സുഷർ ഓവറിലൂടെ.

വോട്ടെണ്ണൽ

പതിനെട്ടാം ലോക്സഭയിലേക്ക് ഏഴ് ഘട്ടമായി നടന്ന തിരഞ്ഞെടുപ്പിന്റെ ഫലം നാളെ അറിയാം. വിവിധ സംസ്ഥാനങ്ങളിലും കേന്ദ്ര ഭരണപ്രദേശങ്ങളിലും പ്രത്യേകം സജ്ജമാക്കിയ കേന്ദ്രങ്ങളിൽ രാവിലെ 8 മണിക്ക് വോട്ടെണ്ണൽ ആരംഭിക്കും. തപാൽ വോട്ടുകളായിരിക്കും ആദ്യം എണ്ണുക. ആന്ധ്രപ്രദേശ്, ഒഡീഷ നിയമസഭകളുടെയും, നിയമസഭാ ഉപതിരഞ്ഞെടുപ്പുകളുടെയും വോട്ടെണ്ണലും ഇതോടൊപ്പം നടക്കും. വോട്ടെണ്ണൽ ട്രൻറുകളും ഫലസൂചനയും തിരഞ്ഞെടുപ്പുകമ്മീഷന്റെ results.eci.gov.in എന്നവെബ് സൈറ്റിലൂടെയും വോട്ടർഹെൽപ്പ് ലൈൻ ആപ്പിലൂടെയും അറിയാം.

വോട്ടെണ്ണൽ നാളെ

കേരളത്തിലും നാളെ രാവിലെ എട്ടുമുതൽ വോട്ടെണ്ണൽ ആരംഭിക്കും.20 കേന്ദ്രങ്ങളിലാണ് വോട്ടെണ്ണൽ. പോസ്റ്റൽ ബാലറ്റ്, ഇലക്ട്രോണിക്കലി ട്രാൻസ്ലിറ്റഡ് പോസ്റ്റൽ ബാലറ്റുകൾ എന്നിവ 8.30 ന് എണ്ണിത്തീരും. അതോടെ ആദ്യഫലം അറിയാം. ഒരുക്കങ്ങൾ പൂർത്തിയായതായി മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ അറിയിച്ചു. വോട്ടെണ്ണുന്ന മുറിയ്ക്കുള്ളിൽ തിരഞ്ഞെടുപ്പ് കമ്മീഷന്റെ നിരീക്ഷകനൊഴിച്ച് മറ്റാർക്കും മൊബൈൽ ഫോൺ ഉപയോഗിക്കാൻ അനുവാദമില്ല. ഓരോ റൗണ്ട് എണ്ണിക്കഴിയുമ്പോഴും വോട്ടെണ്ണൽ കേന്ദ്രങ്ങളിൽ നിന്ന് ഫലം ലഭ്യമാക്കും. വോട്ടെണ്ണൽ ദിനമായ നാളെ മദ്യമോ മറ്റ് ലഹരി പദാർത്ഥങ്ങളോ വിൽക്കാനോ വിതരണം ചെയ്യാനോ പാടില്ലെന്നും തിരഞ്ഞെടുപ്പ് കമ്മീഷണർ അറിയിച്ചു.

വോട്ടെണ്ണൽ കേന്ദ്രം

ആറ്റിങ്ങൽ, തിരുവനന്തപുരം മണ്ഡലങ്ങളിലെ വോട്ടെണ്ണലിനുള്ള ഒരുക്കങ്ങൾ പൂർത്തിയാക്കി ജില്ലാ ഭരണസംവിധാനം. നാലാഞ്ചിറ മാർ ഇവാനിയോസ് കോളേജിലാണ് രണ്ട് മണ്ഡലങ്ങളുടെയും

ഇവിഎം, പോസ്റ്റൽ ബാലറ്റ് വോട്ടെണ്ണൽ കേന്ദ്രങ്ങൾ സജീകരിച്ചിട്ടുള്ളത്.

കൊല്ലം (ഇൻട്രോ)

തങ്കശ്ശേരി സെൻ്റ് അലോഷ്യസ് ഹൈസ്കൂളാണ് കൊല്ലം ലോക്സഭാ മണ്ഡലത്തിലെ വോട്ടെണ്ണൽ കേന്ദ്രം. വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നിരജ് ലാൽ.

(വോയ്സ്)

സ്കൂളുകൾ ഇന്ന് തുറന്നു

മധ്യവേനൽ അവധിക്ക് ശേഷം സംസ്ഥാനത്തെ സ്കൂളുകൾ തുറന്നു. 40 ലക്ഷത്തോളം വിദ്യാർത്ഥികളാണ് ഇന്ന് സ്കൂളിലേക്ക് എത്തിയത്. രണ്ടരലക്ഷത്തോളം കുട്ടികൾ ഒന്നാം ക്ലാസിലേക്ക് എത്തിയെന്ന് കരുതുന്നു. പ്രവേശനോത്സവത്തിൻ്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ എറണാകുളം എളമക്കര ഗവ. ഹയർ സെക്കൻ്ററി സ്കൂളിൽ നിർവഹിച്ചു.

മുഖ്യമന്ത്രി-പ്രസംഗം

മാനവികതയോട് കുറുപുലർത്തുന്ന ശാസ്ത്ര ചിന്ത കുട്ടികളിൽ വളർത്തിയെടുക്കാൻ അധ്യാപകർക്ക് കഴിയണമെന്ന് മുഖ്യമന്ത്രി പിണറായി വിജയൻ. അറിവ് ആർജിക്കുന്നതോടൊപ്പം സാമൂഹിക ഇടപെടലുകൾ നടത്താൻ കുട്ടികളെ പ്രാപ്തരാക്കേണ്ടത് ആവശ്യമാണെന്നും അദ്ദേഹം പറഞ്ഞു. ശാസ്ത്രവിഷയങ്ങളിൽ വിദ്യാഭ്യാസരംഗം മികവുറ്റതായിട്ടും ലോകോത്തര ശാസ്ത്രപ്രതിഭകളെ കേരളത്തിന് വേണ്ടത്ര വാർത്തെടുക്കാൻ കഴിയാത്തത് എന്തുകൊണ്ടാണെന്ന് സ്വയംവിമർശനപരമായി വിലയിരുത്തേണ്ടതുണ്ട്. ഗണിതശാസ്ത്രമേഖലയിൽ കേരളം

ഇനിയും മുന്നോട്ട് മികച്ച ഇടപെടൽ വേണമെന്നും മുഖ്യമന്ത്രി പറഞ്ഞു.

(വോയ്സ്)

പി എ മുഹമ്മദ് റിയാസ്

കോഴിക്കോട് ജില്ലാ സ്കൂൾ പ്രവേശനോത്സവം ചെറുവണ്ണൂർ ഗവൺമെന്റ് വൊക്കേഷണൽ ഹയർ സെക്കൻഡറി സ്കൂളിൽ മന്ത്രി പി എ മുഹമ്മദ് റിയാസ് ഉദ്ഘാടനം ചെയ്തു. നിർമ്മിത ബുദ്ധി സ്കൂൾ സ്ഥലബന്ധിത ഉൾപ്പെടുത്തുന്ന ആദ്യ സംസ്ഥാനമാണ് കേരളമെന്ന് മന്ത്രി ചൂണ്ടിക്കാട്ടി.

പ്രവേശനോത്സവം - തിരുവനന്തപുരം

തിരുവനന്തപുരം ജില്ലാസ്കൂൾ പ്രവേശനോത്സവം മീനാങ്കൽ ഗവ. ട്രൈബൽ ഹൈസ്കൂളിൽ നടന്നു. മന്ത്രി ജി.ആർ.അനിൽ ഉദ്ഘാടനം ചെയ്തു. പഠനോപകരണങ്ങൾ വിതരണം ചെയ്തു.

കണ്ണൂർ - പ്രവേശനോത്സവം

കണ്ണൂർ ജില്ലാതല പ്രവേശനോത്സവം ചിറ്റാരിപ്പറമ്പ് ഗവ.ഹയർ സെക്കൻഡറി സ്കൂളിൽ കെ.കെ. ശൈലജ എം.എൽ.എ ഉദ്ഘാടനം ചെയ്തു. ജില്ലാ പഞ്ചായത്ത് പ്രസിഡന്റ് പി.പി. ദിവ്യ അധ്യക്ഷത വഹിച്ചു.

ലക്ഷദ്വീപ് - പ്രവേശനോത്സവം

ലക്ഷദ്വീപിലെ കവരത്തി കേന്ദ്രീയ വിദ്യാലയത്തിൽ പുതിയ അധ്യാന വർഷത്തേക്കുള്ള കുട്ടികൾക്കായി പ്രവേശനോത്സവ പരിപാടികൾ സംഘടിപ്പിച്ചു. കുട്ടികൾക്ക് സമ്മാന കിറ്റുകൾ വിതരണം ചെയ്തു.

ഹജ്ജ് - വിമാനസർവീസ്

ഹജ്ജ് കർമ്മം നിർവഹിക്കുന്ന സ്ത്രീകൾക്ക് മാത്രമായി കണ്ണൂർ രാജ്യാന്തര വിമാന താവളത്തിൽ നിന്നുള്ള സർവ്വീസ് അല്പസമയത്തിനും പുറപ്പെടും. സൗദി അറേബ്യൻ എയർലൈൻസിൽ 361 സ്ത്രീ തീർത്ഥാടകരാണ് യാത്ര പുറപ്പെടുക.

കാലാവസ്ഥ

സംസ്ഥാനത്ത് മഴ തുടരും. ഇന്ന് വടക്കൻ ജില്ലകളിലും മധ്യകേരളത്തിലും മഴയ്ക്ക് സാധ്യതയുണ്ട്. എറണാകുളം, തൃശൂർ, കണ്ണൂർ ജില്ലയിൽ ഇന്ന് ശക്തമായ മഴയ്ക്കുള്ള മഞ്ഞ ജാഗ്രത നിർദ്ദേശം നൽകി. കേരളത്തിൽ കാലവർഷം സംസ്ഥാനം മുഴുവൻ വ്യാപിച്ചതായി കാലാവസ്ഥാ വകുപ്പ് അറിയിച്ചു. ഇടിമിന്നലിനും ശക്തമായ കാറ്റിനും സാധ്യതയുള്ളതിനാൽ ജാഗ്രത പാലിക്കണം. കേരളം, കർണാടക, -ലക്ഷദ്വീപ് തീരങ്ങളിലുള്ളവർ മീൻപിടിക്കാൻ പോകരുത്.

ഇടുക്കി (വോയ്സ്)

ഇടുക്കിയിൽ ഇന്നലെയാണുണ്ടായ ശക്തമായ മഴയെ തുടർന്ന് തൊടുപുഴ നഗരത്തിൽ വൻ വെള്ളക്കെട്ടുണ്ടായി. കൂടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ.

(വോയ്സ്)

ടി20 ലോകകപ്പ് ക്രിക്കറ്റ്

ടി-20 ക്രിക്കറ്റ് ലോകകപ്പിൽ ഒമാനെതിരെ നമീബിയക്ക് 11 റൺസ് വിജയം. 110 റൺസ് വിജയലക്ഷ്യം പിന്തുടർന്ന നമീബിയക്ക് 20 ഓവറിൽ ആറ് വിക്കറ്റ് നഷ്ടത്തിൽ 109 റൺസെടുക്കാനെ കഴിഞ്ഞുള്ളൂ. തുടർന്ന് മത്സരം സുഷർ ഓവറിലേക്ക് നീണ്ടു. സുഷർ ഓവറിൽ നമീയ ഉയർത്തിയ 22 റൺ വിജയലക്ഷ്യം മറികടക്കാൻ ഒമാന് സാധിച്ചില്ല. ഒരു വിക്കറ്റ് നഷ്ടത്തിൽ 10 റൺ

മാത്രമാണ് ഒമാൻ നേടിയത്. ഇന്ന് രാത്രി 8ന് നടക്കുന്ന രണ്ടാം മത്സരത്തിൽ ശ്രീലങ്ക ദക്ഷിണാഫ്രിക്കയെ നേരിടും.

ഓഹരി + സ്വർണം

രാജ്യത്തെ ഓഹരി വിപണികൾ നേട്ടത്തിൽ വ്യാപാരം ആരംഭിച്ചു . ബോംബെ ഓഹരി സൂചിക സെൻസെക്സ് 2,282 പോയിന്റ് ഉയർന്ന് 76,244 ലും, ദേശീയ ഓഹരി സൂചിക നിഫ്റ്റി 682 പോയിന്റ് നേട്ടത്തിൽ 23,213-ലും വ്യാപാരം തുടരുന്നു. സ്വർണ്ണ വില കുറഞ്ഞു. ഗ്രാമിന് 40 രൂപ കുറഞ്ഞ 6,610 രൂപയും, പവന് 320 രൂപ കുറഞ്ഞത് 52,880 രൂപയുമാണ് ഇന്നത്തെ വില.

ടോൾ നിരക്ക് കൂട്ടി

ദേശീയപാതകളിലെ ടോൾ നിരക്ക് അഞ്ചുശതമാനം വരെ ഉയർത്തി. രാജ്യത്തെ തൊള്ളായിരത്തോളം ടോൾ പ്ലാസകളിലും നിരക്കുവർധന ഇന്നുമുതൽ പ്രാബല്യത്തിൽ വന്നതായി ദേശീയപാത അതോറിറ്റി അറിയിച്ചു.

പുൽവാമ ഏറ്റുമുട്ടൽ

തെക്കൻ കശ്മീരിലെ പുൽവാമ ജില്ലയിലെ നെഹാമ മേഖലയിൽ സുരക്ഷാ സേനയും ഭീകരരും തമ്മിൽ ഏറ്റുമുട്ടലുണ്ടായതായി റിപ്പോർട്ട്. ഭീകരരുടെ സാന്നിധ്യമുണ്ടെന്ന് വിവരം ലഭിച്ചതിനെ തുടർന്ന് നടത്തിയ തിരച്ചിലിനിടെ ഭീകരർ വെടിയുതിർക്കുകയായിരുന്നു. പ്രദേശത്ത് ഏറ്റുമുട്ടൽ തുടരുകയാണ്.

സർവകലാശാല - മധ്യവേനലവധി

മധ്യവേനലവധി കഴിഞ്ഞ് സംസ്ഥാനത്തെ സർവകലാശാല പഠനവകുപ്പുകളും കോളേജുകളും ഇന്ന് തുറന്നു. ഹയർസെക്കൻററി, വൊക്കേഷണൽ ഹയർസെക്കൻററി ഒന്നാംവർഷ പ്രവേശന നടപടികളും പുരോഗമിക്കുകയാണ്. ക്ലാസുകൾ ഈമാസം 24ന് ആരംഭിക്കും

സിബിഎസ്ഇ പ്രവേശനോത്സവം

കേരള CBSE സ്കൂളുകളുടെ പ്രവേശനോത്സവവും ഇന്ന് നടന്നു. സംസ്ഥാന തല ഉദ്ഘാടനം ഇടപ്പള്ളി അൽഅമീൻ സ്കൂളിൽ നടന്നു.

എഞ്ചിനീയറിങ് പ്രവേശനപരീക്ഷ

എഞ്ചിനീയറിങ് പ്രവേശനപരീക്ഷയ്ക്ക് പുതുക്കിയ സമയക്രമം രേഖപ്പെടുത്തിയ അഡ്മിറ്റ് കാർഡ് ഹാജരാക്കണമെന്ന് പ്രവേശന പരീക്ഷാ കമ്മീഷണർ അറിയിച്ചു. ബുധനാഴ്ച മുതൽ ഞായറാഴ്ച വരെയാണ് പരീക്ഷ. ഉച്ചയ്ക്ക് രണ്ടുമുതൽ അഞ്ചുവരെയാണ് എൻജിനീയറിങ് പരീക്ഷ. 11.30 മുതൽ ഒന്നരവരെയാണ് റിപ്പോർട്ടിങ് സമയം.

കത്തി നശിച്ചു

തൃശൂർ അയ്യന്തോളിൽ ഇരുചക്ര വാഹന ഗോഡൗണിന് തീ പിടിച്ചു. മൂന്ന് വാഹനങ്ങൾ കത്തി നശിച്ചു. വൈദ്യുതി തകരാർ ആണ് തീ പിടിത്തത്തിന് കാരണമെന്നാണ് പ്രാഥമിക നിഗമനം. തൃശൂർ അഗ്നി രക്ഷാ വിഭാഗം ശ്രമകരമായ ദൗത്യത്തിലൂടെയാണ് തീ അണച്ചത്.

മത്സ്യതൊഴിലാളി സംഘടന മാർച്ച്

മത്സ്യതൊഴിലാളി സംഘടനകളുടെ നേതൃത്വത്തിൽ വിവിധ ആവശ്യങ്ങളുന്നയിച്ച് മുതലപ്പൊഴി ഹാർബർ എക്സിക്യൂട്ടീവ് എഞ്ചിനീയറുടെ ഓഫീസിലേക്ക് മാർച്ച് നടത്തി. ഹാർബറിനെ ആശ്രയിക്കുന്ന 133 വലിയ വള്ളങ്ങളിൽ നിന്നുള്ള തൊഴിലാളികളാണ് മാർച്ചിൽ പങ്കെടുത്തത്.

കെഎസ്ആർടിസി

സ്കൂൾ തുറക്കുന്നതുമായി ബന്ധപ്പെട്ട് വിദ്യാർത്ഥികളുടെയും മറ്റു യാത്രക്കാരുടെയും തിരക്കിനനുസരിച്ചുള്ള യാത്രാ ക്രമീകരണങ്ങൾ ഏർപ്പെടുത്തി കെഎസ്ആർടിസി. അവധിക്കാലത്ത് നിർത്തി വച്ചിരുന്ന വിദ്യാർത്ഥി ട്രിപ്പുകൾ ഓപ്പറേറ്റ് ചെയ്യുന്നതിനും തീരുമാനിച്ചു.

RNU TVPM